

БӨРЛЕГӘНЕМ — БЕР ГЕНӘМ

Татар халык җыры

Бакчаларда чәчәк ата
Син утырткан бөрлегән.
Ул да сине көтә сыман,
Ник килмисең, бер генәм?

Кушымта:
Бөрлегәнем, бөрлегән,
Сагындырдың бер генәм.

Бүген төнлә төшләремдә
Сине күрдем, бер генәм.
Син тал, имеш, ә мин, жаным,
Гүя кара бөрлегән.

Кушымта:
Бөрлегәнем, бөрлегән,
Бик сагындым бер генәм.

Бөрлегәндәй күзләреңне
Бик сагындым, бер генәм;
Сөям, дигән сүзләреңне
Кабатлыйм мин җыр белән.

Кушымта:
Бөрлегәнем, бөрлегән,
Син бит минем бер генәм.